

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಭಗವದ್ರಾಮಾನುಜಮುನಿಭಿರನುಗೃಹೀತಂ  
|| ಶ್ರೀಶರಣಾಗತಿಗದ್ಯಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಶರಣಾಗತಿಗದ್ಯಂ ॥

ಯೋ ನಿತ್ಯಮಚ್ಯುತಪದಾಂಬುಜಯುಗ್ಮರುಕ್ಮ -  
ವ್ಯಾವೋಹತಸ್ತದಿತರಾಣಿ ತೃಣಾಯ ಮೇನೇ |  
ಅಸ್ಮದ್ಗುರೋರ್ಭಗವತೋಽಸ್ಯ ದಯೈಕಸಿಂಧೋಃ  
ರಾಮಾನುಜಸ್ಯ ಚರಣೌ ಶರಣಂ ಪ್ರಪದ್ಯೇ ||

ಪ್ರಣಾಮಂ ಲಕ್ಷ್ಮಣಮುನಿಃ ಪ್ರತಿಗೃಹ್ಣಾತು ಮಾಮಕಂ |  
ಪ್ರಸಾದಯತಿ ಯತ್ಸೂಕ್ತಿಃ ಸ್ವಾಧೀನ ಪತಿಕಾಂ ಶ್ರುತಿಂ ||

ಭಗವನ್ನಾರಾಯಣಾಭಿಮತಾನುರೂಪ ಸ್ವರೂಪರೂಪ ಗುಣವಿಭವೈಶ್ವರ್ಯ  
ಶೀಲಾದ್ಯನವಧಿಕಾತಿಶಯ ಅಸಂಖ್ಯೇಯ ಕಲ್ಯಾಣಗುಣಗಣಾಂ \* ಪದ್ಮವನಾಲಯಾಂ \*  
ಭಗವತೀಂ \* ಶ್ರಿಯಂ \* ದೇವೀಂ \* ನಿತ್ಯಾನಪಾಯಿನೀಂ \* ನಿರವದ್ಯಾಂ \*  
ದೇವದೇವದಿವ್ಯಮಹಿಷೀಂ \* ಅಖಿಲಜಗನ್ಮಾತರಂ \* ಅಸ್ಮನ್ಮಾತರಂ \*  
ಅಶರಣ್ಯಶರಣ್ಯಾಂ \* ಅನನ್ಯಶರಣಶ್ಯರಣಮಹಂ ಪ್ರಪದ್ಯೇ ||

ಪಾರಮಾರ್ಥಿಕ ಭಗವಚ್ಚರಣಾರವಿಂದ ಯುಗಳೈಕಾಂತಿಕಾತ್ಯಂತಿಕ ಪರಭಕ್ತಿ  
ಪರಜ್ಞಾನ ಪರಮಭಕ್ತಿಕೃತ ಪರಿಪೂರ್ಣಾನವರತ  
ನಿತ್ಯವಿಶದತಮಾನನ್ಯಪ್ರಯೋಜನಾನವಧಿಕಾತಿಶಯ ಪ್ರಿಯ  
ಭಗವದನುಭವಜನಿತಾನವಧಿಕಾತಿಶಯ ಪ್ರೀತಿಕಾರಿತಾಶೇಷಾವಸ್ಥೋಚಿತ  
ಅಶೇಷಶೇಷತೈಕರತಿರೂಪ ನಿತ್ಯಕೈಂಕರ್ಯಪ್ರಾಪ್ತಪೇಕ್ಷಯಾ \*  
ಪಾರಮಾರ್ಥಿಕೇ \* ಭಗವಚ್ಚರಣಾರವಿಂದ ಶರಣಾಗತಿಃ \* ಯಥಾವಸ್ಥಿತಾ \*  
ಅವಿರತಾಽಸ್ತು ಮೇ ||

ಅಸ್ತು ತೇ \* ತಯೈವ ಸರ್ವಂ ಸಂಪತ್ಸ್ಯತೇ ||

ಅಖಿಲಹೇಯಪ್ರತ್ಯನೀಕ ಕಲ್ಯಾಣೈಕತಾನ! ಸ್ವೇತರ  
ಸಮಸ್ತವಸ್ತುವಿಲಕ್ಷಣಾನಂತಜ್ಞಾನಾನಂದೈಕಸ್ವರೂಪ! \*

ಸ್ವಾಭಿಮತಾನುರೂಪೈಕರೂಪಾಚಿಂತ್ಯ ದಿವ್ಯಾಧ್ಭುತ ನಿತ್ಯನಿರವದ್ಯ  
ನಿರತಿಶಯೌಜ್ವಲ್ಯ ಸೌಂದರ್ಯ ಸೌಗಂಧ್ಯ ಸೌಕುಮಾರ್ಯ ಲಾವಣ್ಯ  
ಯೌವನಾದ್ಯನಂತ ಗುಣನಿಧಿ ದಿವ್ಯರೂಪ! \* ಸ್ವಾಭಾವಿಕಾನವಧಿಕಾತಿಶಯ  
ಜ್ಞಾನಬಲೈಶ್ವರ್ಯ ವೀರ್ಯಶಕ್ತಿ ತೇಜಸ್ಸೋಶೀಲ್ಯ ವಾತ್ಸಲ್ಯ ಮಾರ್ದವಾರ್ಜವ  
ಸೌಹಾರ್ದ ಸಾಮ್ಯ ಕಾರುಣ್ಯ ಮಾಧುರ್ಯ ಗಾಂಭೀರ್ಯ ಔದಾರ್ಯ ಚಾತುರ್ಯ  
ಸ್ಥೈರ್ಯ ಧೈರ್ಯ ಶೌರ್ಯ ಪರಾಕ್ರಮ ಸತ್ಯಕಾಮ ಸತ್ಯಸಂಕಲ್ಪ ಕೃತಿತ್ವ  
ಕೃತಜ್ಞತಾದ್ಯಸಂಖ್ಯೇಯ ಕಲ್ಯಾಣಗುಣಗಣೌಘಮಹಾರ್ಣವ! \*  
ಸ್ವೋಚಿತವಿವಿಧವಿಚಿತ್ರಾನಂತಾಶ್ಚರ್ಯ ನಿತ್ಯನಿರವದ್ಯ  
ನಿರತಿಶಯಸುಗಂಧ ನಿರತಿಶಯಸುಖಸ್ಪರ್ಶ ನಿರತಿಶಯೌಜ್ವಲ್ಯ ಕಿರೀಟ ಮಕುಟ  
ಚೂಡಾವತಂಸ ಮಕರಕುಂಡಲ ಗ್ರೈವೇಯಕ ಹಾರ ಕೇಯೂರ ಕಟಕ ಶ್ರೀವತ್ಸ  
ಕೌಸ್ತುಭ ಮುಕ್ತಾದಾವೋದರಬಂಧನ ಪೀತಾಂಬರ ಕಾಂಚೀಗುಣ  
ನೂಪುರಾದ್ಯಪರಿಮಿತ ದಿವ್ಯಭೂಷಣ! \* ಸ್ವಾನುರೂಪಾಚಿಂತ್ಯಶಕ್ತಿ ಶಂಖಚಕ್ರ ಗದಾಸಿ  
ಶಾಂಘಾದ್ಯಸಂಖ್ಯೇಯ ನಿತ್ಯನಿರವದ್ಯ ನಿರತಿಶಯ ಕಲ್ಯಾಣದಿವ್ಯಾಯುಧ! \*  
ಸ್ವಾಭಿಮತ ನಿತ್ಯನಿರವದ್ಯಾನುರೂಪ ಸ್ವರೂಪರೂಪ ಗುಣ ವಿಭವೈಶ್ವರ್ಯ  
ಶೀಲಾದ್ಯನವಧಿಕಾತಿಶಯಾಸಂಖ್ಯೇಯ ಕಲ್ಯಾಣಗುಣಗಣ ಶ್ರೀವಲ್ಲಭ! \*  
ಏವಂಭೂತಭೂಮಿನೀಳಾನಾಯಕ! ||

ಸ್ವಚ್ಛಂದಾನುವರ್ತಿ ಸ್ವರೂಪಸ್ಥಿತಿಪ್ರವೃತ್ತಿಭೇದ ಅಶೇಷಶೇಷತೈಕರತಿರೂಪ  
ನಿತ್ಯನಿರವದ್ಯನಿರತಿಶಯ ಜ್ಞಾನಕ್ರಿಯೈಶ್ವರ್ಯಾದಿ ಅನಂತ ಕಲ್ಯಾಣಗುಣಗಣ  
ಶೇಷಶೇಷಾಶನ ಗರುಡಪ್ರಮುಖ ನಾನಾವಿಧಾನಂತಪರಿಜನ ಪರಿಚಾರಿಕಾ ಪರಿಚರಿತ  
ಚರಣಯುಗಳ! \* ಪರಮಯೋಗಿವಾಙ್ಮನಸಾಽಪರಿಚ್ಛೇದ್ಯ ಸ್ವರೂಪಸ್ವಭಾವ  
ಸ್ವಾಭಿಮತ ವಿವಿಧವಿಚಿತ್ರಾನಂತ ಭೋಗ್ಯ ಭೋಗೋಪಕರಣ  
ಭೋಗಸ್ಥಾನಸಮೃದ್ಧಾನಂತಾಶ್ಚರ್ಯಾನಂತ ಮಹಾವಿಭವಾನಂತಪರಿಮಾಣ ನಿತ್ಯ  
ನಿರವದ್ಯ ನಿರತಿಶಯ ಶ್ರೀವೈಕುಂಠನಾಥ! \* ಸ್ವಸಂಕಲ್ಪಾನುವಿಧಾಯಿ  
ಸ್ವರೂಪಸ್ಥಿತಿಪ್ರವೃತ್ತಿ ಸ್ವಶೇಷತೈಕಸ್ವಭಾವ ಪ್ರಕೃತಿ ಪುರುಷ ಕಾಲಾತ್ಮಕ  
ವಿವಿಧ ವಿಚಿತ್ರಾನಂತ ಭೋಗ್ಯ ಭೋಕ್ತೃವರ್ಗ ಭೋಗೋಪಕರಣ  
ಭೋಗಸ್ಥಾನರೂಪ ನಿಖಿಲ ಜಗದುದಯ ವಿಭವ ಲಯಲೀಲ! \* ಸತ್ಯಕಾಮ! \*

ಸತ್ಯಸಂಕಲ್ಪ! \* ಪರಬ್ರಹ್ಮಭೂತ! \* ಪುರುಷೋತ್ತಮ! \* ಮಹಾವಿಭೂತೇ! \*  
 ಶ್ರೀಮಣ! \* ನಾರಾಯಣ! \* ಶ್ರೀವೈಕುಂಠನಾಥ! \* ಅಪಾರ ಕಾರುಣ್ಯ ಸೌಶೀಲ್ಯ  
 ವಾತ್ಸಲ್ಯಾದಾರ್ಯ ಐಶ್ವರ್ಯ ಸೌಂದರ್ಯ ಮಹೋದಧೇ! \*  
 ಅನಾಲೋಚಿತವಿಶೇಷಾಶೇಷಲೋಕಶರಣ್ಯ! \* ಪ್ರಣತಾರ್ತಿಹರ! \*  
 ಆಶ್ರಿತವಾತ್ಸಲ್ಯೈಕಜಲಧೇ! \* ಅನವರತವಿದಿತ ನಿಖಿಲಭೂತಜಾತಯಾಥಾತ್ಮ್ಯ! \*  
 ಅಶೇಷಚರಾಚರಭೂತ ನಿಖಿಲನಿಯಮನನಿರತ! \* ಅಶೇಷಚಿದಚಿದ್ವಸ್ತು  
 ಶೇಷಿಭೂತ! \* ನಿಖಿಲಜಗದಾಧಾರ! \* ಅಖಿಲಜಗತ್ಸ್ವಾಮಿಣ! \* ಅಸ್ಮತ್ಸ್ವಾಮಿಣ! \*  
 ಸತ್ಯಕಾಮ! \* ಸತ್ಯಸಂಕಲ್ಪ! \* ಸಕಲೇತರವಿಲಕ್ಷಣ! \* ಅರ್ಥಿಕಲ್ಪಕ! \* ಆಪತ್ಸಖಿ! \*  
 ಶ್ರೀಮಣ! \* ನಾರಾಯಣ! \* ಅಶರಣ್ಯಶರಣ್ಯ! \* ಅನನ್ಯಶರಣಃ  
 ತ್ವತ್ಪಾದಾರವಿಂದಯುಗಳಂ ಶರಣಮಹಂ ಪ್ರಪದ್ಯೇ ||

ಅತ್ರ ದ್ವಯಂ ||

ಪಿತರಂ ಮಾತರಂ ದಾರಾ ಪುತ್ರಾ ಬಂಧೂ ಸಖೀ ಗುರೂ |  
 ರತ್ನಾನಿ ಧನಧಾನ್ಯಾನಿ ಕ್ಷೇತ್ರಾಣಿ ಚ ಗೃಹಾಣಿ ಚ ||

ಸರ್ವಧರ್ಮಾಂಶ್ಚ ಸಂತ್ಯಜ್ಯ ಸರ್ವಕಾಮಾಂಶ್ಚ ಸಾಕ್ಷರಾಃ |  
 ಲೋಕವಿಕ್ರಾಂತಚರಣೌ ಶರಣಂ ತೇಽವ್ರಜಂ ವಿಭೋ! ||

ತ್ವಮೇವ ಮಾತಾ ಚ ಪಿತಾ ತ್ವಮೇವ  
 ತ್ವಮೇವ ಬಂಧುಶ್ಚ ಗುರುಸ್ತ್ವಮೇವ |  
 ತ್ವಮೇವ ವಿದ್ಯಾ ದ್ರವಿಣಂ ತ್ವಮೇವ  
 ತ್ವಮೇವ ಸರ್ವಂ ಮಮ ದೇವ ದೇವ ||

ಪಿತಾಽಸಿ ಲೋಕಸ್ಯ ಚರಾಚರಸ್ಯ  
 ತ್ವಮಸ್ಯ ಪೂಜ್ಯಶ್ಚ ಗುರುರ್ಗರೀಯಾಃ |  
 ನ ತ್ವತ್ಸಮೋಽಸ್ತು ಭೃಥಿಕಃ ಕುತೋಽನೋ  
 ಲೋಕತ್ರಯೇಽಪ್ಯಪ್ರತಿಮಪ್ರಭಾವ ||

ತಸ್ಮಾತ್ ಪ್ರಣಮ್ಯ ಪ್ರಣಿಧಾಯ ಕಾಯಂ  
 ಪ್ರಸಾದಯೇ ತ್ವಾಮಹಮೀಶಮೀಡ್ಯಂ |  
 ಪಿತೇವ ಪುತ್ರಸ್ಯ ಸಖೇವ ಸಖ್ಯಃ  
 ಪ್ರಿಯಃ ಪ್ರಿಯಾಯಾಹಸಿ ದೇವ ಸೋಢುಂ ||

ಮನೋವಾಕ್ಯಾಯೈಃ \* ಅನಾದಿಕಾಲಪ್ರವೃತ್ತಾನಂತಾಕೃತ್ಯಕರಣ ಕೃತ್ಯಾಕರಣ  
 ಭಗವದಪಚಾರ ಭಾಗವತಾಪಚಾರಾಸಹ್ಯಾಪಚಾರರೂಪ  
 ನಾನಾವಿಧಾನಂತಾಪಚಾರಾಃ \* ಆರಬ್ಧಕಾರ್ಯಾಃ \* ಅನಾರಬ್ಧಕಾರ್ಯಾಃ \* ಕೃ-  
 ತಾಃ \*  
 ಕ್ರಿಯಮಾಣಾಃ \* ಕರಿಷ್ಯಮಾಣಾಂಶ್ಚ ಸರ್ವಾಃ ಅಶೇಷತಃ ಕ್ಷಮಸ್ವ ||

ಅನಾದಿಕಾಲಪ್ರವೃತ್ತ ವಿಪರೀತಜ್ಞಾನಂ \* ಆತ್ಮವಿಷಯಂ \* ಕೃತ್ಸ್ಯಜಗದ್ವಿಷಯಂ ಚ \*  
 ವಿಪರೀತವೃತ್ತಂ ಚ \* ಅಶೇಷವಿಷಯಂ \* ಅದ್ಯಾಪಿ ವರ್ತಮಾನಂ \* ವರ್ತಿಷ್ಯಮಾಣಂ  
 ಚ ಸರ್ವಂ ಕ್ಷಮಸ್ವ ||

ಮದೀಯಾನಾದಿಕರ್ಮಪ್ರವಾಹಪ್ರವೃತ್ತಾಂ \* ಭಗವತ್ಸ್ವರೂಪತಿರೋಧಾನಕರೀಂ \*  
 ವಿಪರೀತಜ್ಞಾನಜನನೀಂ \* ಸ್ವವಿಷಯಾಯಾಶ್ಚ ಭೋಗ್ಯಬುದ್ಧೇರ್ಜನನೀಂ \*  
 ದೇಹೇಂದ್ರಿಯತ್ವೇನ ಭೋಗ್ಯತ್ವೇನ ಸೂಕ್ಷ್ಮರೂಪೇಣ ಚಾವಸ್ಥಿತಾಂ \* ದೈವೀಂ \*  
 ಗುಣಮಯೀಂ ಮಾಯಾಂ \* ದಾಸಭೂತಃ \* ಶರಣಾಗತೋಽಸ್ಮಿ \* ತವಾಸ್ಮಿ ದಾಸಃ \*  
 ಇತಿ ವಕ್ತಾರಂ ಮಾಂ ತಾರಯ ||

ತೇಷಾಂ ಜ್ಞಾನೀ ನಿತ್ಯಯುಕ್ತಃ ಏಕಭಕ್ತಿವಿಶಿಷ್ಟತೇ |  
 ಪ್ರಿಯೋ ಹಿ ಜ್ಞಾನಿನೋಽತ್ಯರ್ಥಂ ಅಹಂ ಸ ಚ ಮಮ ಪ್ರಿಯಃ ||

ಉದಾರಾಃ ಸರ್ವ ಏವೈತೇ ಜ್ಞಾನೀ ತ್ವಾತ್ಮೈವ ಮೇ ಮತಂ |  
 ಆಸ್ಥಿತಃ ಸ ಹಿ ಯುಕ್ತಾತ್ಮಾ ಮಾಮೇವಾನುತ್ತಮಾಂ ಗತಿಂ ||

ಬಹುನಾಂ ಜನ್ಮನಾಮಂತೇ ಜ್ಞಾನವಾನ್ ಮಾಂ ಪ್ರಪದ್ಯತೇ |  
 ವಾಸುದೇವಃ ಸರ್ವಮಿತಿ ಸ ಮಹಾತ್ಮಾ ಸುದುರ್ಲಭಃ ||

ಇತಿ ಶ್ಲೋಕತ್ರಯೋದಿತಜ್ಞಾನಿನಂ ಮಾಂ ಕುರುಷ್ವ ||

ಪುರುಷಃ ಸ ಪರಃ ಪಾರ್ಥ! ಭಕ್ತ್ಯಾ ಲಭ್ಯಸ್ತು ನನ್ಯಯಾ |  
ಭಕ್ತ್ಯಾ ತ್ವನನ್ಯಯಾ ಶಕ್ಯಃ ಮದ್ಭಕ್ತಿಂ ಲಭತೇ ಪರಾಂ ||

ಇತಿ ಸ್ಥಾನತ್ರಯೋದಿತಪರಭಕ್ತಿಯುಕ್ತಂ ಮಾಂ ಕುರುಷ್ವ |  
ಪರಭಕ್ತಿ ಪರಜ್ಞಾನ ಪರಮಭಕ್ತೀಕಸ್ವಭಾವಂ ಮಾಂ ಕುರುಷ್ವ ||

ಪರಭಕ್ತಿ ಪರಜ್ಞಾನ ಪರಮಭಕ್ತಿಕೃತ ಪರಿಪೂರ್ಣಾನವರತ ನಿತ್ಯವಿಶದತಮ  
ಅನನ್ಯಪ್ರಯೋಜನ ಅನವಧಿಕಾತಿಶಯಪ್ರಿಯ ಭಗವದನುಭವೋಽಹಂ \* ತಥಾವಿಧ  
ಭಗವದನುಭವಜನಿತ ಅನವಧಿಕಾತಿಶಯ ಪ್ರೀತಿಕಾರಿತಾಶೇಷಾವಸ್ಥೋಚಿತ  
ಅಶೇಷಶೇಷತೈಕರತಿರೂಪ ನಿತ್ಯಕಿಂಕರೋ ಭವಾನಿ ||

ಏವಂಭೂತ ಮತ್ಕೈಂಕರ್ಯಪ್ರಾಪ್ತ್ಯಪಾಯತಯಾ \* ಅವಕ್ಲೌಪ್ತ ಸಮಸ್ತ  
ವಸ್ತುವಿಹೀನೋಽಪಿ \* ಅನಂತ ತದ್ವಿರೋಧಿಪಾಪಾಕ್ರಾಂತೋಽಪಿ \* ಅನಂತ  
ಮದಪಚಾರಯುಕ್ತೋಽಪಿ \* ಅನಂತ ಮದೀಯಾಪಚಾರಯುಕ್ತೋಽಪಿ \*  
ಅನಂತಾಸಹ್ಯಾಪಚಾರಯುಕ್ತೋಽಪಿ \* ಏತತ್ಕಾರ್ಯಕಾರಣಭೂತಾನಾದಿ  
ವಿಪರೀತಾಹಂಕಾರ ವಿಮೂಢಾತ್ಮಸ್ವಭಾವೋಽಪಿ \*  
ಏತದುಭಯಕಾರ್ಯಕಾರಣಭೂತಾನಾದಿ ವಿಪರೀತವಾಸನಾಸಂಬದ್ಧೋಽಪಿ \*  
ಏತದನುಗುಣ ಪ್ರಕೃತಿವಿಶೇಷಸಂಬದ್ಧೋಽಪಿ \* ಏತನ್ಮೂಲಾಧ್ಯಾತ್ಮಿಕ  
ಆಧಿಭೌತಿಕ ಆಧಿದೈವಿಕ ಸುಖದುಃಖ ತದ್ಧೇತು ತದಿತರೋಪೇಕ್ಷಣೀಯ  
ವಿಷಯಾನುಭವ ಜ್ಞಾನಸಂಕೋಚರೂಪ ಮಚ್ಚರಣಾರವಿಂದ  
ಯುಗಳೈಕಾಂತಿಕಾತ್ಯಂತಿಕ ಪರಭಕ್ತಿ ಪರಜ್ಞಾನ ಪರಮಭಕ್ತಿವಿಘ್ನಪ್ರತಿಹತೋಽಪಿ \*  
ಯೇನಕೇನಾಪಿ ಪ್ರಕಾರೇಣ \* ದ್ವಯವಕ್ತಾ ತ್ವಂ \* ಕೇವಲಂ ಮದೀಯಯೈವ  
ದಯಯಾ \* ನಿಶ್ಶೇಷವಿನಷ್ಟ ಸಹೇತುಕ ಮಚ್ಚರಣಾರವಿಂದಯುಗಳೈಕಾಂತಿಕಾತ್ಯಂತಿಕ  
ಪರಭಕ್ತಿ ಪರಜ್ಞಾನ ಪರಮಭಕ್ತಿವಿಘ್ನಃ \* ಮತ್ಪ್ರಸಾದಲಬ್ಧ  
ಮಚ್ಚರಣಾರವಿಂದಯುಗಳೈಕಾಂತಿಕಾತ್ಯಂತಿಕ ಪರಭಕ್ತಿ ಪರಜ್ಞಾನ ಪರಮಭಕ್ತಿಃ \*  
ಮತ್ಪ್ರಸಾದಾದೇವ ಸಾಕ್ಷಾತ್ಕೃತ ಯಥಾವಸ್ಥಿತ ಮತ್ಪ್ರಸಾದರೂಪಗುಣವಿಭೂತಿ  
ಲೀಲೋಪಕರಣವಿಸ್ತಾರಃ \* ಅಪರೋಕ್ಷಸಿದ್ಧಮನ್ನಿಯಾಮ್ಯತಾ

ಮದ್ದಾಸ್ಯೈಕರಸಾತ್ಮಸ್ವಭಾವಾತ್ಮಸ್ವರೂಪಃ \* ಮದೇಕಾನುಭವಃ \*  
 ಮದ್ದಾಸ್ಯೈಕಪ್ರಿಯಃ \* ಪರಿಪೂರ್ಣಾನವರತ ನಿತ್ಯವಿಶದತಮಾನನ್ಯಪ್ರಯೋಜನ  
 ಅನವಧಿಕಾತಿಶಯಪ್ರಿಯ ಮದನುಭವಸ್ತ್ವಂ \* ತಥಾವಿಧ  
 ಮದನುಭವಜನಿತಾನವಧಿಕಾತಿಶಯ ಪ್ರೀತಿಕಾರಿತಾಶೇಷಾವಸ್ಥೋಚಿತ  
 ಅಶೇಷಶೇಷತೈಕರತಿರೂಪ ನಿತ್ಯಕಿಂಕರೋ ಭವ ||

ಏವಂ ಭೂತೋಽಸಿ \* ಆಧ್ಯಾತ್ಮಿಕ ಆಧಿಭೌತಿಕ ಆಧಿದೈವಿಕ ದುಃಖವಿಘ್ನ  
 ಗಂಧರಹಿತಸ್ತ್ವಂ \* ದ್ವಯಮರ್ಥಾನುಸಂಧಾನೇನ ಸಹಸದೈವಂ ವಕ್ತಾ \*  
 ಯಾವಚ್ಛರೀರಪಾತಂ ಅತ್ರೈವ ಶ್ರೀರಂಗೇ ಸುಖಮಾಸ್ವ \* ಶರೀರಪಾತಸಮಯೇ  
 ತು \* ಕೇವಲಂ ಮದೀಯಯೈವ ದಯಯಾ \* ಅತಿಪ್ರಬುದ್ಧಃ \*  
 ಮಾಮೇವಾವಲೋಕಯ \* ಅಪ್ರಚ್ಯುತ ಪೂರ್ವಸಂಸ್ಕಾರಮನೋರಥಃ \*  
 ಜೀರ್ಣಮಿವ ವಸ್ತ್ರಂ ಸುಖೇನೇಮಾಂ ಪ್ರಕೃತಿಂ ಸ್ಥೂಲಸೂಕ್ಷ್ಮರೂಪಾಂ ವಿಸ್ತೃಜ್ಯ \*  
 ತದಾನೀಮೇವ ಮತ್ಪ್ರಸಾದಲಬ್ಧ ಮಚ್ಚರಣಾರವಿಂದಯುಗಳೈಕಾಂತಿಕಾತ್ಯಂತಿಕ  
 ಪರಭಕ್ತಿ ಪರಜ್ಞಾನ ಪರಮಭಕ್ತಿಕೃತ ಪರಿಪೂರ್ಣಾನವರತ ನಿತ್ಯ  
 ವಿಶದತಮಾನನ್ಯಪ್ರಯೋಜನಾನವಧಿಕಾತಿಶಯಪ್ರಿಯ ಮದನುಭವಸ್ತ್ವಂ \*  
 ತಥಾವಿಧ ಮದನುಭವಜನಿತಾನವಧಿಕಾತಿಶಯ ಪ್ರೀತಿಕಾರಿತಾಶೇಷಾವಸ್ಥೋಚಿತ  
 ಅಶೇಷಶೇಷತೈಕರತಿರೂಪ ನಿತ್ಯಕಿಂಕರೋ ಭವಿಷ್ಯಸಿ \* ಮಾ ತೇಽಭೂದತ್ರ  
 ಸಂಶಯಃ ||

ಅನ್ಯತಂ ನೋಕ್ತಪೂರ್ವಂ ಮೇ ನ ಚ ವಕ್ಷ್ಯೇ ಕದಾಚನ ||

ರಾವೋ ದ್ವಿನಾಭಿಭಾಷತೇ ||

ಸಕೃದೇವ ಪ್ರಪನ್ನಾಯ ತವಾಸ್ಮೀತಿ ಚ ಯಾಚತೇ |  
 ಅಭಯಂ ಸರ್ವಭೂತೇಭ್ಯೋ ದದಾಮ್ಯೇತದ್ವ್ರತಂ ಮಮ ||

ಸರ್ವಧರ್ಮಾನ್ ಪರಿತ್ಯಜ್ಯ ಮಾಮೇಕಂ ಶರಣಂ ವ್ರಜ |  
 ಅಹಂ ತ್ವಾ ಸರ್ವಪಾಪೇಭ್ಯೋ ಮೋಕ್ಷಯಿಷ್ಯಾಮಿ ಮಾ ಶುಚಃ ||

ಇತಿ ಮಯೈವ ಹ್ಯುಕ್ತಂ ||

ಅತಸ್ತ್ವಂ ತವ ತತ್ತ್ವತೋ ಮದ್ಜ್ಞಾನದರ್ಶನ ಪ್ರಾಪ್ತಿಷು ನಿಸ್ಸಂಶಯಃ ಸುಖಮಾಸ್ವ ||

|| ಇತಿ ಶ್ರೀಶರಣಾಗತಿಗದ್ಯಂ ಸಂಪೂರ್ಣಂ ||